

(૨૩) શ્રી નેમિનાથ....

ભક્તિ કરું, હે નેમસ્વામી, ભાવથી આપની આજ

કાર્તિક શુકલા છઠ્ઠને દિવસે, મંગલ સ્વપ્ન શીવામાત;
શ્રાવણ સુદના છઠ્ઠને દિને, જન્મ્યા તારણહારભક્તિ કરું...

ધ્રુવધામના ધૂની કુંવરજી, કરતાં સાધના અંતરમાંય;
ત્રણ શતક વર્ષ વિતતા થયા, નેમિકુંવર યુવાનભક્તિ કરું...

જાન જોડી જુનાગઢ આવ્યા, સમુદ્રવિજયના નંદ;
પશુડાનો પોકાર સુણીને, ચઢી ગયા ગિરનારભક્તિ કરું...

રાગ પ્રસંગે વૈરાગ જગાવી, આદર્શ બન્યા જગમાંય;
બ્રહ્મચર્યના ઉત્તમ પ્રતિક, વંદન હો અગણિતભક્તિ કરું...

છપ્પન દિવસ મુનિપદ ધારી, પામ્યા પૂર્ણ જ્ઞાન;
સાતસો વર્ષ વાણી વરસાવી, સિદ્ધ થયા ગિરનારભક્તિ કરું...

જય જય થાઓ સર્વે દિશામાં, નીલવર્ણ નેમિનાથ;
રહીએ સદા તુજ શરણમાં, એ જ અમારી આશભક્તિ કરું...
